

AGANEVNDIN

KÆRA 3/2021

FSF-skrivstovan upplýsir Aganevndini:	
Málsheitið: Vantandi uppmøting til kravda fundin Felags Stev 2021	
Deild: Betri	Hvør hefur reist málið: Loyvisumsitingin
Kapping: Landskapping og UEFA	Kæra móttikin: 5. maí 2021
Møguligt brot framt: 17. mars 2021	Kærugjald galdið:
Partshoyring: Nei	5 daga kærufreist hildin:
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

Sambært § 13, stk. 1, bókstav c í fótbóltslógini, hava øll limafeløg í FSF skyldu at taka lut í kappingum og øðrum ítróttarvirksemi, sum FSF skipar fyri. Árligir fundir sum Felags Stev, mugu roknast sum annað ítróttarvirksemi, sum limafeløgini hava skyldu at luttaka í.

Sambært § 13, stk. 1, bókstav n í fótbóltslógini hava øll limafeløg eisini skyldu at halda aðrar skyldur, sum eru ásettar í reglum hjá FIFA og UEFA.

Heimild er í grein 8 í agareglugerðini at revsa feløg fyri brot á reglur í fótbóltsregluverkinum, bæði reglur ásettar beinleiðis av FSF og reglur ásettar av FIFA og UEFA.

Aganevndin heldur ikki, at grundarlag er fyri at revsa gott og væl helmingin av limafeløgnum í FSF fyri vantandi uppmøting til fundin Felags Stev 2021. Høvuðsgrundgevingin er, at FSF í innbjóðingini ikki týðiliga hevur upplýst feløgini um, at vantandi uppmøting hevur revsirættarlígar fylgir við sær fyri felagið.

Aganevndin ger ikki meira við málið.

Kæran, partshoyringin og møguligt Starvsnevndarummæli

Loyvisumsitingin hjá FSF hevur lagt mál fyri Aganevndina við áheitan um at revsa ávís feløg, sum hava søkt um luttøkuloyvi til kappingar undir UEFA, fyri vantandi uppmøting til kravda fundin “Felags stev 2021”.

Vísandi til grein 2, 5 og 7 í agareglugerð FSF's, hevur Aganevndin málsføri at viðgera mál av hesum slag, sí ásetingarnar í grein 8, 16 og 22 í “Club Licensing Regulations”, 2021, hjá FSF.

Fakta í málinum

FSF sendi øllum fótbóltsfeløgum einljóðandi innbjóðing til fundin Felags Stev 2021 við 5 daga freist. Innbjóðingini lýsir tíð og stað fyri fundin, hvørji feløg skulu mæta á hvørjum staði og hvørji umboð feløgini skulu og kunnu senda.

Innbjóðingin upplýsti onga skrá fyri fundin. Heldur ikki varð upplýst fyri feløgnum, at vantandi uppmøting hevði – ella kundi fáa - revsirættarlígar fylgir fyri feløgini.

AGANEVNDIN

FSF hefur skrásett, hvørji umboð motti til fundin Felags Stev 2021. Sambært skrásetingini mottu HB, Royn, FC Suðuroy, TB, Víkingur og ÍF við kravdari umboðan, B71 fekk seravtalu í lag, meðan NSÍ, KÍ, B36, MB, FC Hoyvík, Undrið, AB, Skála, B68 og EB/Streymur ikki mottu ella ikki mottu við kravdari umboðan. Í nevnda yvirliti er munur ikki gjørdur ímillum, um feløg hava søkt um luttøkuloyvi til evropeiskar kappingar ella ikki.

Loyvisumsitingin hefur lagt málið um vantandi uppmøting til Felags Stev fundin fyri Aganevndina til stöðutakan, soleiðis sum reglurnar fyriskrivað í art. 22 smbr. art. 16. í “Club Licensing Regulations”, 2021. Hesar reglur eru ætlaðar sum karmar um evropeiskar kappingar, sum føroysk lið kunnu vinna sær sætið í.

Lógarverkið

Regluverkið “Club Licensing Regulations”, 2021 ásetur í grein 22 eina skyldu til feløg at motta til ein árligan fund um dómiviðurskifti, áðrenn loyvisárið byrjar. Í somu grein er ásett, at í minsta lagi liðskiparin fyri fyrsta liðið hjá monnum, ella varaliðskiparin, og høvuðsvenjarin fyri fyrsta liðið, ella hjálparvenjarin, skulu motta.

Eisini er ein føroysk loyvisreglugerð galdandi fyri limafeløg hjá FSF, sum hava lið í Betri deild, menn, 1. deild menn og Betri deild, kvinnur.

Vanligt er, at Felags Stev fundir verða hildnir stutt fyri, at eitt nýtt kappingarár byrjar undir veingjabreiðinum av FSF.

Staðfestingar, metingar og niðurstøða

Aganevndin staðfestir, at øll limafeløg hjá FSF finga somu innbjóðing til Felags Stev fundin í 2021 við 5 daga freist. Innbjóðingin hevði onga skrá og ongar upplýsingar um, at vantandi uppmøting kundi hava revsirættarligar fylgir við sær fyri limafeløgini.

Aganevndin staðfestir, at nøkur feløg mottu við kravdari manning, meðan onnur feløg bert mottu við skerdari umboðan ella als ikki, hóast FSF í innbjóðingini hevði boðað frá, at hvørt felag kundi motta við 3 umboðum, har 2 fólk skuldi umboða ávikavist venjarar og leikarahópin, eins og ásett í art. 22, stk. 2 í “Club Licensing Regulations”, 2021.

Felags Stev verður vanlig hildin einaferð í sambandi við at nýtt kappingarár byrjar. Ikki ber til at koma afturum aftur og rætta upp uppá vantandi uppmøting, um FSF ikki innkallar til ein fund afturat. Hetta hefur loyvisumsitingin ikki gjørt. Loyvisumsitingin hefur hinvegin lagt málið fyri Aganevndina til stöðutakan, soleiðis sum reglurnar í “Club Licensing Regulations” fyriskrivað.

Aganevndin staðfestir, at innbjóðingin til Felags Stev fundin fyri 2021 ikki týðiliga varskógvar feløgini um, at vantandi uppmøting kann hava revsing við sær. Fordømi er um, at vantandi uppmøting hefur havt revsing við sær. Víst verður til kærúmál 8/2017, har KÍ fekk ávaring fyri vantandi uppmøting. Ta ferðina hevði FSF boðið til fundar við fyra vikurs freist og upplýsti eisini feløgnum 5 dagar fyri fundin um, at vantandi uppmøting kundi hava revsirættarligar fylgjur við sær.

AGANEVNDIN

Møtiskyldan til fundin Felags Stev verður mett at galda fyri øll feløg, sum hava fingið innbjóðing frá FSF, og ikki bara fyri feløg, sum hava søkt um luttøkuloyvi í altjóða kappingum undir UEFA. Víst verður til § 13, stk. 1, bókstav c í fótbóltslógini.

Aganevndin metir, at innbjóðingin frá FSF til feløgini kundi verið týðiligari, bæði viðvíkjandi skrá, møtiskyldu, upplýsing um revsirættarligar avleiðingarnar av vantandi uppmøting, o.s.fr. Eisini kundi innbjóðingin móguliga verið send út við longri freist til fundin.

Aganevndin metir, at heimild er at revsa feløg fyri brot á “Club Licensing Regulations” í sambandi við vantandi uppmøting til fundin Felags Stev 2021 í sambandi við altjóða kappingar fyriskipaðar av UEFA. Aganevndin metir eisini, at heimild er at revsa feløg fyri brot á Fótbóltslógina fyri vantandi uppmøting til fundin Felags Stev 2021 í sambandi við heimligu kappingarnar fyriskipaðar av FSF.

Niðurstøðan hjá Aganevndini er, at síggjast kann ikki burtur frá ógreiðu fundarinnkallingini og serliga, at onki varð upplýst um, at vantandi uppmøting til Felags Stev fundin 2021 kundi hava revsirættarligar fylgir við sær fyri feløgini. Mett verður, at limafeløgini í FSF ikki hava sæð álvaran í uppmøtingarskylduni við tað at so mong feløg ikki møtti, hóast FSF hevði skipað fundirnar á trimum støðum kring landið fyri at nærkast heimstaðnum hjá feløgnum.

Aganevndin ger tí ikki meira við málið.

Kæruvegleiðing

Sambært grein 12 í agareglugerðini, kann henda avgerð ikki kærast.

Staður, dagfesting og undirskrift:

Tórshavn 31. mai



Anni á Hædd
forkvinna

Aganevndin, ið viðgjørði hesa kærur: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.